
Crocus sativus L. bitkisinin morfogenez və orqanognez proseslərinə bir sıra amillərin təsiri tədqiq 
olunmuşdur. Temperatur qradientindən istifadə etməklə in vitro şəraitində de novo 10-dan 25-ə qədər 


mikrosoğanaqlar alınmışdır. 

GİRİŞ 


Zəfəran (Crocus sativus L.) hələ qədim dövr- 
lərdən çox qiymətli dərman bitkisi kimi tanınmış və 
ondan xalq təbabətində geniş istifadə edilmişdir. 
Son illərdə zəfərana olan tələbat get-gedə artmışdır 
ki, bu da onun dişicik tellərindən alınmış preparat- 
ların insan orqanizmində əmələ gələn zərərli radi- 
kallara və bədxassəli şişlərə qarşı olan fəallığı ilo 
bağlıdır. 

Dünyada zəfəranın gül məhsuluna getdikcə ar- 
tan tələbat, onun yeni intensiv çoxaldılma üsullarının 
işlənib hazırlanması zərurətini qarşıya qoyur. Bio- 
texnoloji tədqiqatların əsas məqsədi həm meristem 
kulturasından sırf mikroklonal çoxaldılmanın, həm 
də kallus hüceyrələrindən somatik morfogenezin 
induksiyası yollarının işlənilib hazırlanmasından 
ibarətdir. Bununla yanaşı, zəfəranın biotexnoloji 
çoxaldılması zamanı əldə edilən nəticələr gələcəkdə 
molekulyar-genetik səviyyədə aparılan tədqiqatlarda 
istifadə edilərək, bu bitkinin faydalı əlamətlərinin 
inkişafını arzu olunan istiqamətdə həyata keçirməyə 
imkan yaradacaq. 

Zəfəranın hüceyrə biotexnologiyasının öz ta- 
rixi və bir sıra uğurları vardır (Fernandez, 2004; 
Fernandez, 2007). Hal-hazırda əsas səylər bu bit- 
kinin in vitro şəraitində çoxaldılmasının effektiv- 
liyinin artırılmasına və bu istiqamətdə aparılan təd- 
qıqatlarda yeni yanaşma yollarının axtarışına yö- 
nəlmişdir. 

Zəfəran bitkisi üçün morfogenezin induksiyası 
kimi adi metodoloji problemlərdən başqa, spesifik 
incəliklər də mövcuddur ki, onlar nəzərə alınmasa 
in vitro şəraitində alınmış nəticələrin ehtimalı va 
sabitliyi müəyyən dərəcədə problemli ola bilər . 

Çoxaldılma əmsalının artırılması ilo bağlı ən 
effektiv yanaşmaların axtarışı bu geofit bitkinin 
təbii şəraitdə ontogenetik inkişafda keçdiyi mərhə- 
ləri nəzərə almalıdır. Fenoloji müşahidələr göstərir 
ki, bu bitki 4 inkişaf mərhələsini keçir. Molekulyar 
tədqiqatların nəticələrinə əsaslansaq, inkişaf mər- 
hələlərin sayı 6-dan da çoxdur (Zubor et al., 2003). 

Çiçəklənmənin qısa müddətli olmasına baxma- 
yaraq, çiçəklənmədən əvvəlki, çiçəklənmə zamanı 
və çıçəklənmədən sonraki inkişaf fazalarını ayrı 
inkişaf mərhələləri kimi qəbul etmək lazımdır. Bu 
dövrlər eynı substratlar üçün rəqabət aparan müx- 
təlif tənzimlənmə sistemlərinin aktivləşməsi ilə 
bağlı hormonal balansının dəyişikliyi ilə müşayiət 
olunurlar ki, bu in vitro tədqiqatlarda hüceyrə və 
toxumaların kallus və morfogenez induktorlarina 
kompetentliyində özünü biruzə verir. Çiçəklənməni 
istisna etməklə, bu proseslərin davam etmə müddəti 
və mexanizmi hazırda məlum deyildir. 

Crocus sativus L. bitkisinin praktiki olaraq sü- 
künət dövrü yoxdur və ontogenezin hər sonrakı 
mərhələsi əvvəlki mərhələnin davamı kimi özünü 
biruzə verir. Mərhələlərinin çoxalmış sayını bir çox 
hallarda bu növün əsrlərlə yayılma ərazilərinin iq- 
lim şəraitlərinə uyğunlaşan ekotipik xüsusiyyətləri 
ilə izah etmək olar. 

Crocus sativus L. bitkisinin biotexnolofi çoxal- 
dılmasında bir çox problemlər mövcuddur ki, bu da 
bitkinin bioloji xüsusiyyətlərinin kifayət qədər 
öyrənilməməsi ilo bağlıdır. Biokimya və molekul- 
yar biologiyanın müasir metodlarının tədbiq edil- 
məsi embriogenez və morfogenezin hormonal tən- 
ziminin incə mexanizmlərinin müəyyən edilməsinə 
və Crocus sativus L. bitkisinin hüceyrə çoxaldıl- 
ması texnologiyalarının daha da uğurla həyata ke- 
çirilməsinə imkan verəcəkdir. 


MATERİAL VƏ METODLAR 


İlkin material kimi Crocus sativus L. bitkisinin 
Abşeron populyasiyasının soğanaqlarından istifadə 
edilmişdir. 

Təcrübələrin aparılması üçün istifadə edilən 
soğanaqların hazırlıq mərhələləri bizim əvvəl çap 
olunan məqaləmizdə tam açıqlanmışdır (Kapare30B 
n ap., 2010 a). 

Soğanaqların hibberellin turşusu ilə (QA3) iş- 
lənməsi hibberellinin 50-100 mq/l su məhlullarında 


24 saat ərzində inkubasiya etmə metodu əsasında 
aparılmışdır. Nəzarət soğanaqları steril distillə suda 
inkubasiya edilmişdir. Köndələninə diskvari lay- 
lara kəsilmiş soğanaqların hissələri müxtəlif hor- 
mon induktoru tərkibli qida mühitlərinə əkilmişdir. 
Soğanaqların yuxarı, orta və aşağı hissələrindən 
kəsilmiş disklərin hər biri ayrı-ayrı sinaq şüşəsində 
əkilmişdir. 

Disklərdə kallus hüceyrələrin əmələ gəlmə- 
sindən sonra nümunələr aşağı müsbət (+ 5°) tempe- 
ratur şəraitində 5 həftə ərzində inkubasiya edilmiş- 
dir. İnkubasiya sona çatdıqda nümunələr yenə də in 
vitro şəraitinin adi parametləri əsasında kultivasiya 
edilmişdir (KaparesoB H ap., 2010 a). 


NƏTİCƏLƏR VƏ ONLARIN MÜZAKİRƏSİ 


Aparılmış tədqiqatlar göstərmişdir. ki, istifadə 
edilmiş təcrübə sxemində soganaqlarin de novo əmələ 
gəlməsinin ən yüksək induksiyası 6-benzilaminopurin 
(BAP) və 1-naftilsirkə turşusu (NST ) və BAP, 2.4- 
dixlorfenoksisirkə turşusu (2.4-D) və 6-furfurilami- 
nopurin (kinetin) tərkibli qida mühitlərində aşkar 
olunmuşdur. Ən effektiv orqanogenez iso BAP və 
NST istifadə etməklə soğanaqların orta və aşağı 
hissələrindən alınmış kəsiklərdə müşahidə edilmişdir. 
Orta hissələrdən alınmış kəsiklərdə yüksək effekt 
BAP və NST 1/10, aşağı effekt isə 1/8 nisbətində 
alınmışdır. BAP va NST 1/8 nisbətinin ən zəif təsiri 
mühitdə saxarozanın qatılığı 3 dəfə artıq olan zaman 
qeyd edilmişdir. 

Hibberellinin embriogenez və morfogenezə 
müsbət təsiri yalnız BAP, 2.4-D və kinetinin birgə 
istifadəsi zamanı müşahidə olunmuşdur. Hibberelli- 
nin stimuledici təsirinin maksimum qiyməti soğa- 
naqların orta hissələrindən alınmış kəsiklərdə qeyd 
edilmişdir. 

Tədqiqatlar göstərmişdir ki, kallus kulturasının 
və morfogenezin alınmasında ilkin material kimi 
istifadə olunan soğanaqların ontogenezin hansı 
mərhələsində olduğunun dəqiq təyin edilməsi çətin- 
dir. Bu da ilin hər fəslinin iqlim parametrlərinin 
qeyri-stabil olması və uyğun gəlməməsi ilə bağlıdır. 

Nəzərə alsaq ki, Crocus sativus L. bitkisinin 
ontogenetik inkişaf proqramının fəaliyyətini müəyyən 
edən ətraf mühitin göstəriciləri ildən ilə dəyişir, in 
vitro effektlərinin həyata keçməsinə zəmanət verən 
yeganə yol - ilkin materialın süni iqlim şəraitdə be- 
cərilməsi vasitəsilə ontogenez mərhələlərinin standart 
və ardıcıl modelləşdirilməsidir. Yalnız bu cür alınmış 
ilkin material biotexnoloji tədqiqatlarda istifadə edilə 
bilər. 

Bundan başqa, in vitro morfogenetik proses- 
lərə və bu səbəbdən təcrid edilmiş kulturada çoxal- 


Zəfəranın (Crocus sativus L.) in vitro Çoxaldılması 


dılma əmsalının effektliyinə əhəmiyyətli dərəcədə 
təsir edə bilən bir sira amillər də mövcuddur. Buna 
misal selenin torpaqda miqdarını və onun bitkilərdə 
müəyyən dərəcədə toplanmasını qeyd etmək lazım- 
dır (KaparesoB n ap., 2010 b). 

Çiçəklənmədən sonra soğanaqlar bitki hücey- 
rələrinin bölünməsi prosesində inhibitor rolunu 
oynayan selen tərkibli birləşmələrdən əhəmiyyətli 
dərəcədə azad olunurlar. 

Crocus sativus L. soğanaqlarının bir fəsil ər- 
zində süni substratlarda becərilməsi ilkin toxuma- 
ların in vitro şəraitində hormon induktorlarina kom- 
petentliyinin əhəmiyyətli dərəcədə artırmasına 
imkan yaratmışdır. 

Digər vacib şərtlərdən biri də bu növün hib- 
berellin kimi in vivo hormonal amilinə olan kompe- 
tentliyidir. Təbiətdə aşağı temperatur şəraitində 
bitkilərdə həyat fəaliyyətini təmin edən proseslərin 
gedişi zamanı hibberellin və hibberellin tərkibli 
birləşmələr sərbəst formaya keçdiyindən, morfo- 
fizioloji proseslərin gedişinə əhəmiyyətli dərəcədə 
təsir göstərirlər. 

Ekzogen hibberellinin miqdarının artması çi- 
çək tumurcuqlarının əhəmiyyətli dərəcədə çoxalma- 
sına səbəb ola bilər (A3u30eKoBa n ap., 1978). 
Müasir dövrdə qida mühitlərinin tərkibində hibbe- 
rellin turşusunun əlavə edilməsi in vitro şəraitində 
soğanaqların de novo əmələ gəlməsinin effektivli- 
yını artırmaq üçün istifadə oluna bilən yanaşma- 
lardan biridir. 





Şəkil 1. Embriogenezin (1a) və morfogenezin 
(1b) ilkin ardıcıl mərhələləri. 

Qaragözov və b. 


Lakın təcrid olunmuş kulturada auksin vo sito- 
kininlərin müəyyən nisbətləri fonunda bir sıra hall- 
arda ekzogen hibberellin orqanogenez prosesinin 
gedişi üçün nəinki qeyri-effektli, hətta mənfi təsirli 
ola bilər. Bunu da ilkin materialda endogen hib- 
berellinin və yaxud hiberellin tərkibli birləşmələrin 
yüksək miqdarı və in vitro kulturasında müxtəlif 
amillərin mürəkkəb qarşılıqlı əlagələri ilə izah 
etmək olar. 








2b 
Şəkil 2. in vitro kulturada Crocus sativus L. 
mikrosoğanaqların əmələ gəlməsi. 


In vitro şəraitində orqanogenezin effektliyinə 
təsir göstərən yuxarıda qeyd edilən bütün amillərin, 
o cümlədən, ədəbiyyatda bu vaxtda gədər açıqlan- 
mamış temperatur qradientlorinin istifadəsi, bizə 
orqanogenez mərhələsində induksiya edilmiş mor- 
fogenezi həyata keçirməyə və de novo soğanaqların 
alınmasına imkan yaratdı. 

Qıda mühitlərinin variantlarından və hormon 
amillərinin kombinasiyalarindan asılı olaraq bir 
sınaq şüşəsində 10-dan 25-ə qədər soğanaq əmələ 
gəlmişdir (Şək. 1, 2). 

Beləliklə, aparılmış tədqiqatlar göstərmişdir ki, 
Crocus sativus L. bitkisinin in vitro embriogenez, 
morfogenez va orqanogenez prosesləri zamanı hor- 
monal amillərin arasında müxtəlif qarşılıqlı əlagələr 
yaranır. İlkin eksplantın tipindən asılı olaraq, 
Crocus sativus L. üçün hormon təbiətli induk- 
torların təsir effekti özünü fərqli olaraq biruzə 
verir. 

PasMHooxeHne Hladpana (Crocus sativus L) ün itro 
T.I .Kapare308, M.I .Mamenoega, H.B. A3n3os, C.İH.AcanoBa 
Hncmumym öomaHnuku HAHA 


HayueH pag QaKTOpOB, BIIMAFOWIMX Ha MOpdoreHe3 n OpraHoreHe3 WadpaHa (Crocus sativus L). C nenos- 
30BaHHeM TeMIIepaTypHOro TpaHHeHTa B yCHOBHSX in vitro de novo noynyueHo OT 10 no 25 MEHKpPONYKOBHH. 


Kurovesole cnosa: wadpan, in vitro Mopq@ozene3 u op2anozeHe3, KILVOHEMYKOB6UYbI 


Propagation of Saffron (Crocus sativus L) in vitro 
T.G.Karagyozov, M.G.Mamedova, I.V.Azizov, S.Sh.Asadova 
Institute of Botany, ANAS 


Factors influencing on morphogenesis and organogenesis of saffron (Crocus sativus L.) have been studied. 
Using temperature gradient in vitro 10 - 25 microcorms were obtained de novo. 


Key words: saffron, in vitro morphogenesis, organogenesis, corms 

